



عَلَيْهِ وَسَلَّمَ
 رَبِّ الْوَرْدِ

تذکرہ صدر الشریعہ



- 8 • حیرت انگیز قوتِ حافظہ 7 • بریلی شریف میں مصروفیات
- 23 • بیماری میں بھی روزہ نہ چھوڑا 15 • اعلیٰ حضرت ^{علیہ رحمۃ} رب العزیز کی پہلی زیارت
- 41 • آستانہ مُرشد سے وفا 32 • مزار سے خوشبو

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ
 مَا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ بِسْمِ اللَّهِ الرَّحْمَنِ الرَّحِيمِ

(1) تَذْكَرَةُ صَدْرِ الشَّرِيعَةِ عَلَيْهِ رَحْمَةُ رَبِّ الْوَرَى

شیطان لاکھ سُستی دلائل مگر آپ یہ رسالہ (52 صفحات) مکمل پڑھ
 لیجئے ان شاء اللہ عزوجل آپ کا دل سینے میں جھوم اُٹھے گا۔

دُرُودِ شَرِيفِ كِي فَضِيلَت

رسولِ اکرم، نُورِ مُجَسَّم، شاہِ بنی آدم، نبیِّ مُحْتَشَمِ صَلَّى اللهُ تَعَالَى عَلَيْهِ

وَالهِ وَسَلَّمَ کا فرمانِ معظم ہے: جس نے مجھ پر سو مرتبہ دُرُودِ پاک پڑھا اللہ تعالیٰ اُس
 کی دونوں آنکھوں کے درمیان لکھ دیتا ہے کہ یہ نفاق اور جہنم کی آگ سے آزاد
 ہے اور اُسے بروزِ قیامت شہداء کے ساتھ رکھے گا۔

(مَجْمَعُ الزَّوَائِدِ ج ۱۰ ص ۲۵۳ حدیث ۱۷۲۹۸ دار الفکر بیروت)

صَلُّوْا عَلٰی الْحَبِيبِ ! صَلَّى اللهُ تَعَالَى عَلٰی مُحَمَّدٍ

دینہ

(1) شیخ طریقت، امیر اہلسنت، حضرت علامہ مولانا محمد الیاس عطار قادری رضوی ضیائی دامت برکاتہم العالیہ
 نے ”تذکرہ صدر الشریعہ“ مجلس المدینۃ العلمیۃ (دعوتِ اسلامی) کی مدنی النجاء پر بہارِ شریعت (مطبوعہ مکتبۃ المدینہ)
 کی پہلی جلد میں شامل کرنے کے لئے لکھا تھا، اس کی افادیت کے پیش نظر رسالے کی صورت میں شائع کیا

- مجلس مکتبۃ المدینہ

جا رہا ہے۔

فرمانِ مصطفیٰ: (صلی اللہ تعالیٰ علیہ والہ وسلم) جو مجھ پر درود پاک پڑھنا بھول گیا وہ جنت کا راستہ بھول گیا۔

سگِ مدینہ کے بچپن کی ایک دُھندلی یاد

تبلیغِ قرآن و سنت کی عالمگیر غیر سیاسی تحریک ”دعوتِ اسلامی“ کے

قیام سے بہت پہلے میرے عہدِ طفولیت (یعنی بچپن یا لڑکپن) کا واقعہ ہے۔ جب ہم

بابِ المدینہ کے اندر گولگی، اولڈ ٹاؤن میں رہائش پذیر تھے، محلّے میں بادامی مسجد

تھی جو کہ کافی آباد تھی، پیشِ امام صاحب بہت پیارے عالم تھے، روزانہ نمازِ عشاء

کے بعد نماز کے دو ایک مسائل بیان فرمایا کرتے تھے (کاش! ہر امام مسجد روزانہ کم از

کم کسی ایک نماز کے بعد اسی طرح کیا کرے) جس سے کافی سیکھنے کو ملتا تھا۔

ایک دن میں اپنے بڑے بھائی جان (مرحوم) کے ساتھ غالباً نمازِ ظہر

اسی بادامی مسجد میں ادا کر کے باہر نکلا تھا، پیشِ امام صاحب فارغ ہو کر مسجد کے

باہر تشریف لے چکے تھے۔ کسی نے کوئی مسئلہ پوچھا ہو گا اس پر انہوں نے کسی کو حکم

فرمایا: بہارِ شریعت لے آؤ۔ چنانچہ ایک کتاب ان کے ہاتھوں میں دی گئی اُس پر

فرمانِ مصطفیٰ! (صلی اللہ تعالیٰ علیہ والہ وسلم) جس نے مجھ پر ایک مرتبہ رُودِ پاک پڑھا اللہ تعالیٰ اُس پر دس رحمتیں بھیجتا ہے۔

جلی حُرُوف سے بہارِ شریعت لکھا تھا، سرِ وَرَق پر سورج کی کرنوں کے مُشاہبہ خوبصورت دھاریاں بنی ہوئی تھیں، امام صاحب نے وَرَق گردانی شروع کی، مجھے اُس وقت خاص پڑھنا تو آتا نہیں تھا۔ جگہ جگہ جلی جلی حُرُوف میں لفظِ مسئلہ لکھا تھا، چونکہ مسائل سُن کر بہت سُکون ملتا تھا اس لئے میرے منہ میں پانی آ رہا تھا کہ کاش! یہ کتاب مجھے حاصل ہو جاتی! لیکن نہ میں نے مذہبی کتابوں کی کوئی دکان دیکھی تھی نہ ہی یہ شُعُور تھا کہ یہ کتاب خریدی بھی جاسکتی ہے، خیر اگر مَولِ ملتی بھی تو میں کہاں سے خریدتا! اتنے پیسے کس کے پاس ہوتے تھے! بہر حال بہارِ شریعت مجھے یاد رہ گئی اور آخر کار وہ دن بھی آ ہی گیا کہ **اللَّهُ رَبُّ الْعِزَّتِ عَزَّوَجَلَّ** کی رحمت سے میں بہارِ شریعت خریدنے کے قابل ہو گیا۔

اُن دنوں مکمل بہارِ شریعت (دو جلدوں میں) کا ہدیہ پاکستانی 32 روپیہ تھا جبکہ بغیر جلد کی 28 روپیہ۔ چنانچہ میں نے مکمل بہارِ شریعت (غیر جلد) 28 روپے میں خریدنے کی سعادت حاصل کی۔ اُس وقت بہارِ شریعت

فرمانِ مصطفیٰ: (صلی اللہ تعالیٰ علیہ والہ وسلم) جس نے مجھ پر سو مرتبہ دُرُودِ پاک پڑھا اللہ تعالیٰ اُس پر سو رحمتیں نازل فرماتا ہے۔

کے 17 حصے تھے البتہ اب 20 ہیں۔ اَلْحَمْدُ لِلّٰہ عَزَّوَجَلَّ میں نے بہارِ شریعت سے وہ فیوض و برکات حاصل کئے کہ بیان سے باہر ہیں۔

اَلْحَمْدُ لِلّٰہ عَزَّوَجَلَّ مجھے اس کتاب کی برکات سے معلومات کا وہ انمول خزانہ ہاتھ آیا کہ میں آج تک اس کے گُن گاتا ہوں۔ اس عظیم الشان تصنیف کے مُصَنِّفِ خلیفہ اعلیٰ حضرت، صدر الشریعہ، بدر الطریقہ مفتی محمد امجد علی اعظمی علیہ رحمۃ اللہ الغنی ہیں۔ حضرت سید ناسفیان بن عیینہ رحمۃ اللہ تعالیٰ علیہ کے فرمان: ”عِنْدَ ذِكْرِ الصَّالِحِينَ تَنْزَلُ الرَّحْمَةُ لِيَعْنِي نِيكُ لَوْغُوں كَعِ ذِكْرِكَ وَقَتِ رَحْمَتِ نَازِلِ هَوْتِي هَعِ“ (جِلْبَةُ الْاَوْلِيَاءِ، ج ۷ ص ۳۳۵ رقم ۱۰۷۵۰ دارالکتب العلمیۃ بیروت) پر عمل کرتے ہوئے اپنے مُحْسِنِ حضرت مولانا مفتی محمد امجد علی اعظمی علیہ رحمۃ اللہ الغنی کا تذکرہ پیش کرتا ہوں۔

دم سے ترے ”بہارِ شریعت“ ہے چار سو
باطل ترے فتاویٰ سے لرزاں ہے آج بھی

فرمان مصطفیٰ: (صلی اللہ تعالیٰ علیہ والہ وسلم) تم جہاں بھی ہو مجھ پر زور دو پڑھو تمہارا زور مجھ تک پہنچتا ہے۔

ابتدائی حالات

صدرِ شریعت، بدرِ طریقت، حُسنِ اہلسنت، خلیفہ اعلیٰ حضرت،

مصنفِ بہارِ شریعت حضرت علامہ مولانا الحاج مفتی محمد امجد علی اعظمی رضوی

سنی حنفی قادری برکاتی علیہ رحمۃ اللہ القوی ۱۳۱۰ھ مطابق 1882ء میں

مشرقی یوپی (ہند) کے قصبہ مدینۃ العلماء گھوسی میں پیدا ہوئے۔ آپ کے

والد ماجد حکیم جمال الدین علیہ رحمۃ اللہ العظیم اور دادا حضور خدا بخش علیہ

فنِ طب کے ماہر تھے۔

ابتدائی تعلیم اپنے دادا حضرت مولانا خدا بخش علیہ رحمۃ اللہ تعالیٰ علیہ سے گھر

پر حاصل کی پھر اپنے قصبہ ہی میں مدرسہ ناصر العلوم میں جا کر گوپال گنج کے

مولوی الہی بخش صاحب رحمۃ اللہ تعالیٰ علیہ سے کچھ تعلیم حاصل کی۔ پھر جو نپور پہنچے

اور اپنے چچا زاد بھائی اور اُستاد مولانا محمد صدیق علیہ رحمۃ اللہ تعالیٰ علیہ سے کچھ اسباق

پڑھے پھر جامع معقولات و منقولات حضرت علامہ ہدایت اللہ خان علیہ رحمۃ الرحمن

فرمانِ مصطفیٰ: (صلی اللہ تعالیٰ علیہ والہ وسلم) جس نے مجھ پر دس مرتبہ اور دس مرتبہ شام درود پاک پڑھا اُسے قیامت کے دن میری شفاعت ملے گی۔

سے علمِ دین کے چھلکتے ہوئے جامِ نوش کئے اور یہیں سے درسِ نظامی کی تکمیل کی۔ پھر دورہ حدیث کی تکمیل پہلی بھیت میں اُستاد الحدیث حضرت مولانا وصی احمد محدث سورتی علیہ رحمۃ اللہ القوی سے کی۔ حضرت محدث سورتی علیہ رحمۃ اللہ القوی نے اپنے ہونہار شاگرد کی عبقری (یعنی اعلیٰ) صلاحیتوں کا اعتراف ان الفاظ میں کیا: ”مجھ سے اگر کسی نے پڑھا تو امجد علی نے۔“

پیدل سفر

صدر الشریعہ بدرالطریقہ علیہ رحمۃ ربِّ الوری نے طلبِ علمِ دین کیلئے جب مدینۃ العلماء گھوسی سے جو نیپور کا سفر اختیار کیا، ان دنوں سفر پیدل یا بیل گاڑیوں پر ہوتا تھا۔ چنانچہ راہِ علم کے عظیم مسافر صدر الشریعہ علیہ رحمۃ ربِّ الوری مدینۃ العلماء گھوسی سے پیدل سفر کر کے اعظم گڑھ آئے پھر یہاں سے اونٹ گاڑی پر سوار ہو کر آپ رحمۃ اللہ تعالیٰ علیہ جو نیپور پہنچے۔

فرمانِ مصطفیٰ: (صلی اللہ تعالیٰ علیہ والہ وسلم) مجھ پر ڈر وود پاک کی کثرت کرو بے شک یہ تمہارے لئے طہارت ہے۔

حیرت انگیز قوتِ حافظہ

صدرُ الشَّرِيعَةِ، بدرُ الطَّرِيقَةِ حضرتِ عَلَّامِہِ مولانا مفتی محمد امجد

علی اعظمی علیہ رحمۃ اللہ القوی کا حافظہ بہت مضبوط تھا۔ حافظہ کی قوت، شوق و محنت اور

ذہانت کی وجہ سے تمام طلبہ سے بہتر سمجھے جاتے تھے۔ ایک مرتبہ کتاب دیکھنے یا

سننے سے برسوں تک ایسی یاد رہتی جیسے ابھی ابھی دیکھی یا سنی ہے۔ تین مرتبہ کسی

عبارت کو پڑھ لیتے تو یاد ہو جاتی۔ ایک مرتبہ ارادہ کیا کہ ”کافیہ“ کی عبارت زبانی

یاد کی جائے تو فائدہ ہوگا تو پوری کتاب ایک ہی دن میں یاد کر لی!

تدریس کا آغاز

صوبہ بہار (ہند پٹنہ) میں مدرسہ اہلسنت ایک ممتاز درس گاہ تھی جہاں

مُقَدِّر (مُق۔ ت۔ وِر) ہستیاں اپنے علم و فضل کے جوہر دکھا چکی تھیں۔ خود

صدر الشَّرِيعَةِ رحمۃ اللہ تعالیٰ علیہ کے استاذِ محترم حضرت مُحَدِّثِ سُوْرَتِی عَلِیہِ رَحْمَۃُ اللہِ الْقَوِی

برسوں وہاں شیخ الحدیث کے منصب پر فائز رہ چکے تھے۔ مُتَوَلِّیِ مَدْرَسَہِ

فرمانِ مصطفیٰ: (صلی اللہ تعالیٰ علیہ وآلہ وسلم) جس نے کتاب میں مجھ پر درود پاک لکھا تو جب تک میرا نام اس کتاب میں لکھا رہے گا فرشتے اس کیلئے استغفار کرتے رہیں گے۔

قاضی عبدالوحید مرحوم کی درخواست پر حضرت محدث سورتی علیہ رحمۃ اللہ القوی نے مدرسہ اہلسنت (پٹنہ) کے صدر مُدَرِّس کے لئے صدر الشریعہ رحمۃ اللہ تعالیٰ علیہ کا انتخاب فرمایا۔ آپ رحمۃ اللہ تعالیٰ علیہ استاذِ محترم کی دعاؤں کے سائے میں ”پٹنہ“ پہنچے اور پہلے ہی سبق میں علوم کے ایسے دریا بہائے کہ علماء و طلبہ آتش آتش کر اٹھے۔ قاضی عبدالوحید علیہ رحمۃ اللہ المجید جو خود بھی مُتَبَحِّر (م۔ت۔ح۔ج۔ع) عالم تھے نے صدر الشریعہ علیہ رحمۃ ربِّ الوری کی علمی و جاہت اور انتظامی صلاحیت سے مُتَأَثِّر ہو کر مدرسہ کے تعلیمی اُمور آپ رحمۃ اللہ تعالیٰ علیہ کے سپرد کر دیئے۔

اعلیٰ حضرت کی پہلی زیارت

کچھ عرصہ بعد قاضی عبدالوحید علیہ رحمۃ اللہ المجید بانی مدرسہ اہلسنت (پٹنہ) شدید بیمار ہو گئے۔ قاضی صاحب ایک نہایت دیندار و دین پرور رئیس تھے، علم دین سے آراستہ ہونے کے ساتھ ساتھ انگریزی تعلیم میں B.A تھے۔

فرمانِ مصطفیٰ (صلی اللہ تعالیٰ علیہ وآلہ وسلم) مجھ پر کثرت سے دُرُودِ پاک پڑھوئے، نیک تمہارا مجھ پر دُرُودِ پاک پڑھنا تمہارے گناہوں کیلئے مغفرت ہے۔

انکے والد انھیں بیرسٹری کے امتحان کے لئے لندن بھیجنا چاہتے تھے لیکن قاضی صاحب کے مقدس مدنی جذبات نے یورپ کے ملحدانہ گندے ماحول کو سخت ناپسند کیا۔ چنانچہ آپ نے اس سفر سے تحریم فرمایا اور ساری زندگی خدمتِ دین ہی کو اپنا شعار بنایا۔ انکی پرہیزگاری اور مدنی سوچ ہی کی کیشش تھی کہ میرے آقا اعلیٰ حضرت، امامِ اہلسنت، ولی نعمت، عظیم البرکت، عظیم المرتبت، پروانہ شمع رسالت، مجددِ دین و ملت، حامی سنت، ماحی بدعت، عالم شریعت، پیرِ طریقت، باعثِ خیر و برکت، حضرت علامہ مولینا الحاج الحافظ القاری شاہ امام احمد رضا خان علیہ رحمۃ الرحمن اور حضرت قبلہ محدثِ سورتی علیہ رحمۃ اللہ القوی جیسے مصروف بزرگانِ دین قاضی صاحب کی عیادت کے لئے کشاں کشاں روہیلکھنڈ سے پٹنہ تشریف لائے۔ اسی موقع پر حضرت صدر الشریعہ، بدرالطریقہ مفتی محمد امجد علی اعظمی علیہ رحمۃ اللہ الغنی نے پہلی بار میرے آقا اعلیٰ حضرت علیہ رحمۃ رب العزت کی زیارت کی۔

فرمانِ مصطفیٰ (صلی اللہ تعالیٰ علیہ وآلہ وسلم) جو مجھ پر ایک مرتبہ رُوڈ شریف پڑھتا ہے اللہ تعالیٰ اُس کیلئے ایک تیراٹا اڑ لکھتا اور ایک تیراٹا احد پہاڑ جتنا ہے۔

اعلیٰ حضرت رحمۃ اللہ تعالیٰ علیہ کی شخصیت میں ایسی کشش تھی کہ بے اختیار صدر الشریعہ، بدرالطریقہ علیہ رحمۃ ربّ الوزی کا دل آپ رحمۃ اللہ تعالیٰ علیہ کی طرف مائل ہو گیا اور اپنے استاذِ محترم حضرت سیدنا محدث سورتی علیہ رحمۃ اللہ القوی کے مشورے سے سلسلہ عالیہ قادریہ میں اعلیٰ حضرت علیہ رَحْمَةُ رَبِّ الْعِزَّت سے بیعت ہو گئے۔ میرے آقا اعلیٰ حضرت اور سیدی محدث سورتی رحمۃ اللہ تعالیٰ علیہما کی موجودگی میں ہی قاضی صاحب نے وفات پائی۔ اعلیٰ حضرت علیہ رحمۃ ربّ العزّت نے نمازِ جنازہ پڑھائی اور محدث سورتی علیہ رحمۃ اللہ القوی نے قبر میں اتارا۔

اللَّهُ رَبُّ الْعِزَّتِ عَزَّوَجَلَّ كَيْ أَنْ بِرَحْمَتِ هُوَ وَأَنْ كَيْ صَدَقَ
ہماری مغفرت ہو۔

امین بجاہِ النَّبِيِّ الْأَمِينِ صَلَّى اللَّهُ تَعَالَى عَلَيْهِ وَآلِهِ وَسَلَّمَ

عِلْمِ طَبِّ كِي تَحْصِيلِ

قاضی صاحب رحمۃ اللہ تعالیٰ علیہ کی رحلت کے بعد مدرسہ کا انتظام جن

فرمانِ مصطفیٰ (صلی اللہ تعالیٰ علیہ والہ وسلم) مجھ پر رُوڈ و شریف پڑھو اللہ تم پر رحمت بھیجے گا۔

لوگوں کے ہاتھ میں آیا، ان کے نامناسب اقدامات کی وجہ سے صدر الشریعہ علیہ رحمۃ ربّ الوالی سخت کبیدہ خاطر اور دل برداشتہ ہو گئے اور سالانہ تعطیلات میں اپنے گھر پہنچنے کے بعد اپنا استعفاء بھجوادیا اور مطالعہ کُتُب میں مصروف ہو گئے۔

پٹنہ میں مغرب زدہ لوگوں کے بُرے برتاؤ سے متاثر ہو کر ملازمت کی چپقلش سے بیزار ہو چکے تھے۔ معاش کے لئے کسی مناسب مشغلہ کی جستجو تھی۔ والد محترم کی نصیحت یاد آئی کہ ع میراثِ پدر خواہی علمِ پدر آموز (یعنی والد کی میراث حاصل کرنا چاہتے ہو تو والد کا علم سیکھو) خیال آیا کہ کیوں نہ علم طب کی تحصیل کر کے خاندانی پیشہ طبابت ہی کو مشغلہ بنائیں۔ چنانچہ شوال ۱۳۲۱ھ میں لکھنؤ جا کر دو سال میں علم طب کی تحصیل و تکمیل کے بعد وطن واپس ہوئے اور مطب شروع کر دیا۔ خاندانی پیشہ اور خداداد قابلیت کی بنا پر مطب نہایت کامیابی کے ساتھ چل پڑا۔

صدرِ شریعتِ اعلیٰ حضرت کی بارگاہِ عظمت میں

ذریعہ معاش سے مطمئن ہو کر جمادی الاولیٰ ۱۳۲۹ھ میں آپ

فرمانِ مصطفیٰ (صلی اللہ تعالیٰ علیہ والہ وسلم) جب تم (مؤمنین) پر زود پاک پڑھو تو مجھ پر بھی پڑھو بے شک میں تمام جہانوں کے رب کا رسول ہوں۔

رحمۃ اللہ تعالیٰ علیہ کسی کام سے ”لکھنؤ“ تشریف لے گئے۔ وہاں سے اپنے اُستادِ محترم رحمۃ اللہ تعالیٰ علیہ کی خدمت میں ”پیلی بھیت“ حاضر ہوئے۔ حضرت محدث سورتی علیہ رحمۃ اللہ القوی کو جب معلوم ہوا کہ ان کا ہونہار شاگرد تدریس چھوڑ کر مطب میں مشغول ہو گیا ہے تو انہیں بے حد افسوس ہوا۔ چونکہ صدر الشریعہ علیہ رحمۃ ربِّ الوری کا ارادہ بریلی شریف حاضر ہونے کا بھی تھا چنانچہ بریلی شریف جاتے وقت محدث سورتی علیہ رحمۃ اللہ القوی نے ایک خط اس مضمون کا اعلیٰ حضرت عَلَیْہِ رَحْمَةُ رَبِّ الْعَزَّةِ کی خدمت میں تحریر فرمادیا تھا کہ ”جس طرح ممکن ہو آپ ان (یعنی حضرت صدر الشریعہ، بدرالطریقہ مفتی محمد امجد علی اعظمی علیہ رحمۃ اللہ الغنی) کو خدمتِ دین و علم دین کی طرف مُتوجَّہ کیجئے۔“

جب میرے آقا اعلیٰ حضرت عَلَیْہِ رَحْمَةُ رَبِّ الْعَزَّةِ کے در دولت پر حاضر ہوئی تو آپ رحمۃ اللہ تعالیٰ علیہ نہایت لطف و کرم سے پیش آئے اور ارشاد فرمایا: ”آپ یہیں قیام کیجئے اور جب تک میں نہ کہوں واپس نہ جائیئے۔“ اور

فرمانِ مصطفیٰ (صلی اللہ تعالیٰ علیہ والہ وسلم) جو مجھ پر روزِ جمعہ دُروِ شریف پڑھے گا میں قیامت کے دن اُس کی شفاعت کروں گا۔

دل بستگی کے لئے کچھ تحریری کام وغیرہ سپرد فرمادیئے۔ تقریباً دو ماہ بریلی شریف میں قیام رہا اور میرے آقا اعلیٰ حضرت عَلَیْهِ رَحْمَةُ رَبِّ الْعِزَّتِ کی صحبت میں علمی استفادہ اور دینی مذاکرہ کا سلسلہ جاری رہا یہاں تک کہ رَمَضَانُ الْمُبَارَكِ قریب آ گیا۔ صدر الشریعہ علیہ رحمۃ ربِّ الوری نے گھر جانے کی اجازت طلب کی تو میرے آقا اعلیٰ حضرت عَلَیْهِ رَحْمَةُ رَبِّ الْعِزَّتِ نے ارشاد فرمایا: ”جائیئے! لیکن جب کبھی میں بلاؤں تو فوراً چلے آئیئے۔“

مُرشدِ کامل کا منظورِ نظر امجد علی

اس پہ دائم لطف فرما چشمِ حق بینِ رضا

طَبَابَتِ سَيِّدِنِي خِدْمَتِ كِي طَرَفِ مُرَاجَعَتِ

صدر الشریعہ علیہ رحمۃ ربِّ الوری خود فرماتے ہیں: میں جب اعلیٰ حضرت

امامِ اہلسنتِ مجددِ دین و ملت مولانا شاہ امام احمد رضا خان علیہ رحمۃ الرحمن کی بارگاہ میں

حاضر ہوا تو دریافت فرمایا: مولانا کیا کرتے ہیں؟ میں نے عرض کی: مَطَبِ کرتا

فرمانِ مصطفیٰ (صلی اللہ تعالیٰ علیہ والہ وسلم) جس نے مجھ پر روزِ جمعہ دو سو بار دُرُودِ پاک پڑھا اُس کے دو سو سال کے گناہ مُعاف ہوں گے۔

ہوں۔ اعلیٰ حضرت عَلَیْہِ رَحْمَةُ رَبِّ الْعَزَّتْ نے فرمایا: ”مطب بھی اچھا کام ہے، الْعِلْمُ

عِلْمَانِ عِلْمُ الْأَدْيَانِ وَعِلْمُ الْأَبْدَانِ (یعنی علمِ دو ہیں: علمِ دین اور علمِ طب)؛ مگر مطب

کرنے میں یہ خرابی ہے کہ صبحِ صبح قارورہ (یعنی پیشاب) دیکھنا پڑتا ہے۔“ اس ارشاد

کے بعد مجھے قارورہ (پیشاب) دیکھنے سے انتہائی نفرت ہو گئی اور یہ اعلیٰ حضرت

عَلَیْہِ رَحْمَةُ رَبِّ الْعَزَّتْ کا کشف تھا کیونکہ میں امراض کی تشخیص میں قارورہ (یعنی

پیشاب) ہی سے مدد لیتا تھا (اور واقعی صبحِ صبح مریضوں کا قارورہ (پیشاب) دیکھنا پڑ جاتا تھا)

اور یہ تَصْرُف تھا کہ قارورہ یعنی مریضوں کا پیشاب دیکھنے سے نفرت ہو گئی۔

بریلی شریف میں دوبارہ حاضری

گھر جانے کے چند ماہ بعد بریلی شریف سے خط پہنچا کہ آپ فوراً چلے

آئیے۔ چنانچہ صدر الشریعہ علیہ رحمۃ رب الوری دوبارہ بریلی شریف حاضر ہو گئے۔ اس

مرتبہ ”انجمنِ اہلسنت“ کی نظامت اور اس کے پریس کے اہتمام کے علاوہ مدرسہ کا

کچھ تعلیمی کام بھی سپرد کیا گیا۔ گویا میرے آقا اعلیٰ حضرت عَلَیْہِ رَحْمَةُ رَبِّ الْعَزَّتْ نے

فرمانِ مصطفیٰ (صلی اللہ تعالیٰ علیہ والہ وسلم) اُس شخص کی ناک خاک آلود ہو جس کے پاس میرا ذکر ہو اور وہ مجھ پر زُرد پاک نہ پڑھے۔

بریلی شریف میں آپ رحمۃ اللہ تعالیٰ علیہ کے مستقل قیام کا انتظام فرمادیا۔ اس طرح

صدر الشریعہ علیہ رحمۃ ربّ الوری نے 18 سال میرے آقائے نعمت اعلیٰ حضرت

عَلَيْهِ رَحْمَةُ رَبِّ الْعَزَّةِ کی صحبت بابرکت میں گزارے۔

لئے بیٹھا تھا عشقِ مصطفیٰ کی آگ سینے میں

ولایت کا جبیں پر نقش، دل میں نور و وحدت کا

بریلی شریف میں مصروفیات

بریلی شریف میں دو مستقل کام تھے ایک مدرسہ میں تدریس،

دوسرے پریس کا کام یعنی کاپیوں اور پُر و فون کی تصحیح، کتابوں کی روانگی، خطوط کے

جواب، آمد و خرچ کے حساب، یہ سارے کام تنہا انجام دیا کرتے تھے۔ ان کاموں

کے علاوہ اعلیٰ حضرت عَلَيْهِ رَحْمَةُ رَبِّ الْعَزَّةِ کے بعض مسوّدات کا مبدیضہ کرنا (یعنی

نئے سرے سے صاف لکھنا)، فتوؤں کی نقل اور ان کی خدمت میں رہ کر فتویٰ لکھنا یہ کام

بھی مستقل طور پر انجام دیتے تھے۔ پھر شہر و بیرون شہر کے اکثر تبلیغ دین کے جلسوں

فرمانِ مصطفیٰ (صلی اللہ تعالیٰ علیہ والہ وسلم) جس کے پاس میرا ذکر ہو اور وہ مجھ پر دُرُودِ شریف نہ پڑھے تو لوگوں میں وہ کنجوس ترین شخص ہے۔

میں بھی شرکت فرماتے تھے۔

روزانہ کا جَدْوَل

صدر الشریعہ بدر الطریقہ علیہ رحمۃ رب الوریٰ کا روزانہ کا جَدْوَل کچھ

اس طرح تھا کہ بعد نماز فجر ضروری وظائف و تلاوت قرآن کے بعد گھنٹہ

ڈیڑھ گھنٹہ پریس کا کام انجام دیتے۔ پھر فوراً مدرسہ جا کر تدریس فرماتے۔

دوپہر کے کھانے کے بعد مُسْتَقِلًّا کچھ دیر تک پھر پریس کا کام انجام دیتے۔ نماز

ظہر کے بعد عصر تک پھر مدرسہ میں تعلیم دیتے۔ بعد نماز عصر مغرب تک اعلیٰ

حضرت عَلَیْہِ رَحْمَةُ رَبِّ الْعِزَّتْ کی خدمت میں نشست فرماتے۔ بعد مغرب عشاء

تک اور عشاء کے بعد سے بارہ بجے تک اعلیٰ حضرت عَلَیْہِ رَحْمَةُ رَبِّ الْعِزَّتْ کی

خدمت میں فتویٰ نویسی کا کام انجام دیتے۔ اسکے بعد گھر واپسی ہوتی اور کچھ

تحریری کام کرنے کے بعد تقریباً دو بجے شب میں آرام فرماتے۔ اعلیٰ حضرت

عَلَیْہِ رَحْمَةُ رَبِّ الْعِزَّتْ کے اخیر زمانہ حیات تک یعنی کم و بیش دس برس تک

فرمانِ مصطفیٰ (صلی اللہ تعالیٰ علیہ والہ وسلم) جس کے پاس میرا ذکر ہوا اور اُس نے دُرُودِ شَرِيفِ نہ پڑھا اُس نے جہا کی۔

روزِ مَرَّہ کا یہی معمول رہا۔ حضرت صدرُ الشَّرِيعِہ، بدرِ الطَّرِيقِہ مفتی محمد امجد علی اعظمی علیہ رحمۃ اللہ الغنی کی اس محنتِ شاقَّہ و عزمِ واستقلال سے اُس دَوْر کے اکابر علماء حیران تھے۔ اعلیٰ حضرت عَلَیْہِ رَحْمَۃُ رَبِّ الْعِزَّتْ کے بھائی حضرت ننھے میاں مولانا محمد رضا خان علیہ رحمۃ اللہ الختان فرماتے تھے کہ مولانا امجد علی کام کی مشین ہیں اور وہ بھی ایسی مشین جو کبھی فیل نہ ہو۔

مصطفیٰ بھی، مقررِ ربھی، فقیہِ عصرِ حاضر بھی
وہ اپنے آپ میں تھا اک ادارہ علم و حکمت کا

ترجمہ کنز الایمان

صحیح اور اغلاط سے مُنَزَّہ (مُ-نَز-زہ) احادیثِ نَبَوِیَّہ و اقوالِ ائمہ کے مطابق ایک ترجمہ کی ضرورت محسوس کرتے ہوئے آپ نے ترجمہ قرآن پاک کے لئے اعلیٰ حضرت عَلَیْہِ رَحْمَۃُ رَبِّ الْعِزَّتْ کی بارگاہِ عظمت میں درخواست پیش کی تو ارشاد فرمایا: ”یہ تو بہت ضروری ہے مگر چھپنے کی کیا صورت ہوگی؟ اس کی

فرمانِ مصطفیٰ (صلی اللہ تعالیٰ علیہ والہ وسلم) جس کے پاس میرا ذکر ہوا اور اُس نے مجھ پر درودِ پاک نہ پڑھا تحقیق وہ بد بخت ہو گیا۔

طَبَاعَتِ كَا كُونِ اِهْتِمَامِ كَرَّے گَا؟ بَاؤْ ضَوْكَا پِیوں كُوكُهِنَا، بَاؤْ ضَوْكَا پِیوں اُورْ حُرُوفوں

كِی تَصْحِیحْ كَرْنَا اُورْ تَصْحِیحْ بھِی اِیسی هُوكُه اِعْرَابِ نَقَطے یَا عَلَامَتوں كِی بھِی غَلَطِی نَه رَه جَاے پھَر یہ

سَب چِیزِیں هُوجَانے كے بَعْدِ سَب سَه بڑِی مُشْكَلِ تُو یہ هے كَه پَر لِس مِیْن هَمه

وَقْتِ بَاؤْ ضَوْرِ هے، بَغِیرِ وَضُوْنَه پَتھَر كُوكُچھُوے اُورْ نَه كَاٹُے، پَتھَر كَاٹُنے مِیْن بھِی اَحْتِیَاطِ

كِی جَاے اُورِ چھِپْنے مِیْن جُوجُوڑِیاں نَكَلِی هِیْن اَنكُوكُ بھِی هُیْتِ اَحْتِیَاطِ سَه رَكھَا جَاے۔

آپ نے عرض کی: ”اِنْ شَاءَ اللّٰهُ جو باتیں ضروری ہیں ان کو پوری

كَرْنے كِی كُوشِشِ كِی جَاے گِی، بِاَلْفِرْضِ مَان لِیَا جَاے كَه هَم سَه اِیسا نَه هُوسَكَا تُو

جَب اِیك چِیزِ مَوْجُودِ هے تُو هُوسَكُتَا هے آسَنْدَه كُوكُی شَخْصِ اِس كے طَبِیعِ كَرْنے كَا اِنْتِظَامِ

كَرے اُورْ مَخْلُوقِ خُدا كُوكُ فَائِدَه پَهِنچَانے مِیْن كُوشِشِ كَرے اُورْ اِگَر اِس وَقْتِ یہ كَامِ نَه

هُوسَكَا تُو آسَنْدَه اِس كے نَه هُونے كَا هَم كُوكُ بڑَا اَفْسُوسِ هُوكَا۔“ آپ كے اِس مَعْرُوضِ

كے بَعْدِ تَرْجَمَه كَا كَامِ شَرْعِ كَر دِیَا گِیَا بِحَمْدِ اللّٰهِ عَزَّ وَجَلَّ آپ رَحْمَه اللّٰهِ تَعَالٰی عَلَیْهِ كِی

مَسَاعِیْ جَمِیلَه سَه خَاطِرِ خُواَه كَا مِیَا بِی هُوئی اُورْ اَج مَسْلَمَانوں كِی كِشْرِ تَعْدَادِ مُجَبَّدِ اَعْظَمِ،

فرمانِ مصطفیٰ (صلی اللہ تعالیٰ علیہ والہ وسلم) جس نے مجھ پر ایک بار دُرُودِ پاک پڑھا اللہ تعالیٰ اُس پر دس رحمتیں بھیجتا ہے۔

امام اہلسنتِ عَلَیْہِ رَحْمَةُ رَبِّ الْعِزَّتْ کے لکھے ہوئے قرآنِ پاک کے صحیح ترجمہ ”ترجمہ کنز الایمان“ سے مستفید ہو کر آپ رحمۃ اللہ تعالیٰ علیہ (یعنی صدر الشریعہ) کی ممنون احسان ہے اور ان شاء اللہ عَزَّوَجَلَّ یہ سلسلہ قیامت تک جاری رہے گا۔

گر اہلِ چمنِ فخر کریں اس پہ بجا ہے
امجد تھا گلابِ چمنِ دانش و حکمت

وکیلِ رضا

میرے آقا اعلیٰ حضرت عَلَیْہِ رَحْمَةُ رَبِّ الْعِزَّتْ نے سوائے صدر الشریعہ علیہ رحمۃ ربِّ الوری کے کسی کو بھی حُثِّی کہ شہزادگان کو بھی اپنی بیعت لینے کے لئے وکیل نہیں بنایا تھا۔

صدر الشریعہ کا خطاب کس نے دیا؟

المملووظ حصہ اول صَفْحَہ 183 مطبوعہ مکتبۃ المدینہ میں ہے کہ

فرمانِ مصطفیٰ: (سُئِلَ اللَّهُ تَعَالَى عَلَيْهِ السَّلَامُ) جَبْتُمْ مَرْمَلِينَ (بَلِيغُ الْمَأْمُومِ) پَرُودُ پَاک پڑھو تو مجھ پر بھی پڑھو بے شک میں تمام جہانوں کے رب کا رسول ہوں۔

میرے آقا اعلیٰ حضرت عَلَیْهِ رَحْمَةُ رَبِّ الْعِزَّتْ نے فرمایا: آپ موجودین میں تَفَقُّهُ

(ت-فق-تہ) جس کا نام ہے وہ مولوی امجد علی صاحب میں زیادہ پائیے گا، اس کی

وجہ یہی ہے کہ وہ استفتاء سنایا کرتے ہیں اور جو میں جواب دیتا ہوں لکھتے ہیں،

طبیعتِ اَحَاذِہ، طرز سے واقفیت ہو چلی ہے۔“ میرے آقا اعلیٰ حضرت

عَلَیْهِ رَحْمَةُ رَبِّ الْعِزَّتْ نے ہی حضرت مولانا امجد علی اعظمی علیہ رحمۃ اللہ الغنی کو

صدر الشریعہ کے خطاب سے نوازا۔

اٹھا تھالے کے جو ہاتھوں میں پرچمِ اعلیٰ حضرت کا

وہ میرِ کارواں ہے کارواںِ اہلسنت کا

قاضی شرع

ایک دن صبح تقریباً 9 بجے، میرے آقا اعلیٰ حضرت، امامِ اہلسنت،

مولانا شاہ امام احمد رضا خان علیہ رحمۃ الرحمن مکان سے باہر تشریف لائے، تخت

پر قائلین بچھانے کا حکم فرمایا۔ سب حاضرین حیرت زدہ تھے کہ حضور یہ اہتمام کس

فرمانِ مصطفیٰ: (صلی اللہ تعالیٰ علیہ والہ وسلم) جس نے مجھ پر ایک مرتبہ رُو دِ پاک پڑھا اللہ تعالیٰ اُس پر دس رحمتیں بھیجتا ہے۔

لئے فرما رہے ہیں! پھر میرے آقا علیٰ حضرت عَلَیْہِ رَحْمَةُ رَبِّ الْعَزَّةِ ایک کرسی پر

تشریف فرما ہوئے اور فرمایا کہ میں آج بریلی میں دَارُ الْقَضَاءِ بریلی کے قیام کی بنیاد

رکھتا ہوں اور صدرُ الشَّرِيعَةِ کو اپنی طرف بلا کر ان کا داہنا ہاتھ اپنے دستِ مبارک میں

لے کر قاضی کے منصب پر بٹھا کر فرمایا: ”میں آپ کو ہندوستان کے لئے قاضیِ شَرَعِ

مقرر کرتا ہوں۔ مسلمانوں کے درمیان اگر ایسے کوئی مسائل پیدا ہوں جن کا شرعی فیصلہ

قاضیِ شَرَعِ ہی کر سکتا ہے وہ قاضیِ شَرَعِ کا اختیار آپ کے ذمے ہے۔“

پھر تاجدارِ اہلسنت مفتی اعظم ہند حضرت مولانا مصطفیٰ رضا خان علیہ رحمۃ الملتان

اور برہانِ ملت حضرت علامہ مفتی محمد برہان الحق رضوی علیہ رحمۃ القوی کو دارِ القضاہ

بریلی میں مفتیِ شَرَعِ کی حیثیت سے مقرر فرمایا۔ پھر دُعا پڑھ کر کچھ کلمات ارشاد فرمائے

جن کا اقرار حضرت صدرُ الشَّرِيعَةِ علیہ رحمۃ ربِّ الوری نے کیا۔ صدرُ الشَّرِيعَةِ علیہ رحمۃ ربِّ الوری

نے دوسرے ہی دن قاضیِ شَرَعِ کی حیثیت سے پہلی نشست کی اور وراثت کے

فرمانِ مصطفیٰ: (صلی اللہ تعالیٰ علیہ والہ وسلم) جس نے مجھ پر سومر تہ ذُر و دِپاک پڑھا اللہ تعالیٰ اُس پر سورتیں نازل فرماتا ہے۔

ایک معاملہ کا فیصلہ فرمایا۔

یہ ساری برکتیں ہیں خدمتِ دینِ پیغمبر کی
جہاں میں ہر طرف ہے تذکرہ صدرِ شریعت کا

اعلیٰ حضرت کے جنازے کے لئے وصیت

وَصَايَا شَرِيفِ صَفْحِهِ 24 پر ہے کہ مَجْدٍ وَاَعْظَمِ، اَعْلَىٰ حَضْرَتِ، اِمَامِ

اِهْلِسْتِ، مَجْدٍ وِدِينِ وِلْمَتِ مَوْلَانَا شَاهِ اِمَامِ اَحْمَدِ رِضَا خَانَ عَلَيْهِ رَحْمَةُ الرَّحْمٰنِ نِي اِنِّي نَمَازِي
جَنَازَهُ كِي بَارِي مِيں يِه وِصِيَّتِ فَرْمَايِي تَهِي۔ ”الْمَنَّةُ الْمُتْمَازَةُ“ اَمِيں نَمَازِي جَنَازَهُ كِي

جَنِّي وِعَايِي مَنقُولِ هِيں اَكْر حَامِدِ رِضَا كُو يَادِ هُوں تُو وِه مِيرِي نَمَازِي جَنَازَهُ

پڑھائیں ورنہ مولوی امجد علی صاحب پڑھائیں۔ حَضْرَتِ حُجَّةُ الْاِسْلَامِ (حَضْرَتِ

مَوْلِينَا حَامِدِ رِضَا خَانَ) چُونكِه آپ كِي ”وَلِي“ تَهِي اَسَلْنِي اَنكُو مَقْدَمِ فَرْمَايَا، وِه بَهِي مَشْرُوطِ

طُورِ پَر اَوْر اَنكِي بَعْدِ مِيرِي اَقَا اَعْلَىٰ حَضْرَتِ عَلِيْهِ رَحْمَةُ رَبِّ الْعَوْتِ كِي نِگَاہِ اِنْتِخَابِ اِنِّي

دِينِه

فرمانِ مصطفیٰ: (صلی اللہ تعالیٰ علیہ والہ وسلم) تم جہاں بھی ہو مجھ پر دُرُود پڑھو تو تمہارا دُرُود مجھ تک پہنچتا ہے۔

نمازِ جنازہ کے لئے جس پر پڑی وہ بھی بلا شرط، وہ ذاتِ صدرِ الشریعہ، بدرالطریقہ مفتی محمد امجد علی اعظمی علیہ رحمۃ اللہ الغنی کی تھی۔ اسی سے اعلیٰ حضرت عَلَیْہِ رَحْمَةُ رَبِّ الْعَزَّة کی صدر الشریعہ علیہ رحمۃ رب الوری سے مَحَبَّت کا اندازہ کیا جاسکتا ہے۔

آستانہ مُرشد سے وفا

ایک مرتبہ کسی صاحب نے تاجدارِ اہلسنت مفتی اعظم ہند شہزادہ اعلیٰ حضرت علامہ مولانا مصطفیٰ رضا خان علیہ رحمۃ الرحمن کے سامنے صدر الشریعہ، بدرالطریقہ مفتی محمد امجد علی اعظمی علیہ رحمۃ اللہ الغنی کا تذکرہ فرمایا تو مفتی اعظم علیہ رحمۃ اللہ الاکرم کی چشمانِ کرم سے آنسو بہنے لگے اور فرمایا کہ صدر الشریعہ علیہ رحمۃ رب الوری نے اپنا کوئی گھر نہیں بنایا بریلی ہی کو اپنا گھر سمجھا۔ وہ صاحبِ اثر بھی تھے اور کثیر التعداد طلبہ کے اُستاذ بھی، وہ چاہتے تو باسانی کوئی ذاتی دارالعلوم ایسا کھول لیتے جس پر وہ یکہ و تنہا قابض رہتے مگر ان کے خلوص نے ایسا نہیں کرنے دیا۔“

فرمانِ مصطفیٰ: (صلی اللہ تعالیٰ علیہ والہ وسلم) جس نے مجھ پر دس مرتبہ صبح اور دس مرتبہ شام درود پاک پڑھا اُسے قیامت کے دن میری شفاعت ملے گی۔

یہ میرے مُرشدِ کرم ہے

چنانچہ دارالعلوم معینیہ عثمانیہ (اجمیر شریف) میں وہاں کے صدر المَدْرِیسین ہو کر

جب آپ رحمۃ اللہ تعالیٰ علیہ پہنچے اور وہاں کے لوگ آپ رحمۃ اللہ تعالیٰ علیہ کے اندازِ تدریس

سے بہت متاثر ہوئے تو آپ رحمۃ اللہ تعالیٰ علیہ کے رُوبرو اس کا ذکر آیا کہ آپ کی تعلیم

بہت کامیاب ہوتی نظر آ رہی ہے یہ مرکزی دارالعلوم سر بلند ہوتا جا رہا ہے۔ آپ

رحمۃ اللہ تعالیٰ علیہ نے فرمایا: ”یہ مجھ پر اعلیٰ حضرت عَلَیْہِ رَحْمَةُ رَبِّ الْعِزَّتِ کا

فضل و کرم ہے۔“

باغِ عالم کا ہو منظر کیوں نہ رنگین و حسین

گوشے گوشے سے ہیں طیبِ افشاںِ ریاحینِ رضا

صدرِ شریعت کی صحبت کی عظمت

تلمیذ و خلیفہ صدر الشریعہ حضرت مولانا سید ظہیر احمد زیدی علیہ رحمۃ اللہ الہادی

لکھتے ہیں: مجھے سات سال کے عرصے میں اُن گنت بار مولانا کی خدمت میں

فرمانِ مصطفیٰ: (صلی اللہ تعالیٰ علیہ والہ وسلم) مجھ پر دُرُودِ پاک کی کثرت کرو بے شک یہ تمہارے لئے طہارت ہے۔

حاضری کا موقعہ ملا لیکن میں نے آپ رحمۃ اللہ تعالیٰ علیہ کی مجلسوں کو ان عُیُوب سے پاک پایا جو عام طور سے بلا امتیازِ عوام و خواص ہمارے مُعاشرے کا جُز و بن گئے ہیں مثلاً غیبت، چغلی، دوسروں کی بدخواہی، عیب جوئی وغیرہ۔ آپ رحمۃ اللہ تعالیٰ علیہ کی زندگی نہایت مقدّس و پاکیزہ تھی، مجھے آپ رحمۃ اللہ تعالیٰ علیہ کی زندگی میں دَرَوغِ بیانی (یعنی جھوٹ بولنے) کا کبھی شائبہ بھی نہیں گزرا۔ جہاں تک میری معلومات ہے آپ رحمۃ اللہ تعالیٰ علیہ کے معمولات قرآن و سنّت کے مطابق تھے، گفتگو بھی نہایت مہذب ہوتی، کوئی ناشائستہ یا غیر مہذب لفظ استعمال نہ فرماتے، اسی طرح معاملات میں بھی آپ رحمۃ اللہ تعالیٰ علیہ نہایت صاف تھے۔ آپ کا ہر معاملہ شریعتِ مُطہّرہ کے احکام کے ماتحت تھا۔ ”دادوں“ (علی گڑھ) میں قیام کے دوران کا میں عینی شاہد ہوں کہ آپ نے کبھی کسی کے ساتھ بد معاہلگی نہ کی، نہ کسی کا حق تلف کیا۔

بلندی پرستارہ کیوں نہ ہو پھر اُس کی قسمت کا

دیا امجد نے جس کو درسِ قانونِ شریعت کا

فرمانِ مصطفیٰ: (صلی اللہ تعالیٰ علیہ والہ وسلم) جس نے کتاب میں مجھ پر درود پاک کھاتا تو جب تک میرا نام اُس کتاب میں لکھا رہے گا فرشتے اس کیلئے استغفار کرتے رہیں گے۔

صَبْرٌ وَتَحْمَلٌ

بڑے صاحبزادے حضرت مولانا حکیم شمس الہدی صاحب رحمۃ اللہ تعالیٰ علیہ

کا انتقال ہو گیا تو صدر الشریعہ علیہ رحمۃ ربّ الوزی اُس وقت نماز تراویح ادا کر رہے

تھے۔ اطلاع دی گئی تشریف لائے۔ ”اِنَّا لِلّٰہِ وَاِنَّا اِلَیْہِ رَاجِعُونَ“ پڑھا اور فرمایا

: ابھی آٹھ رکعت تراویح باقی ہیں، پھر نماز میں مصروف ہو گئے۔

سرکارِ صلی اللہ تعالیٰ علیہ والہ وسلم نے خواب میں آکر فرمایا

آپ رحمۃ اللہ تعالیٰ علیہ کی شہزادی ”بنو“ سخت بیمار تھیں۔ اس دوران ایک

دن بعد نماز فجر حضرت صدر الشریعہ علیہ رحمۃ ربّ الوزی نے قرآن خوانی کے لیے طلبہ

وحاضرین کو روکا۔ بعد ختم قرآن مجید آپ رحمۃ اللہ تعالیٰ علیہ نے مجلس کو خطاب فرمایا کہ

میری بیٹی ”بنو“ کی علالت (بیماری) طویل ہو گئی، کوئی علاج کارگر نہیں ہوا اور

فائدے کی کوئی صورت نہیں نکل رہی ہے، آج شب میں نے خواب دیکھا کہ

سرورِ کونین، رحمتِ عالمِ روحی فداہ گھر میں تشریف لائے ہیں اور فرما رہے

فرمانِ مصطفیٰ (صلی اللہ تعالیٰ علیہ والہ وسلم) مجھ پر کثرت سے دُرود پاک پڑھو بے شک تمہارا مجھ پر دُرود پاک پڑھنا تمہارے گناہوں کیلئے مغفرت ہے۔

ہیں کہ ”بنو“ کو لینے آئے ہیں۔ سید الانام حضورِ اکرم علیہ الصلوٰۃ والسلام کو خواب

میں دیکھنا بھی حقیقت میں بلاشبہ آپ صلی اللہ تعالیٰ علیہ والہ وسلم ہی کو دیکھنا ہے۔ بنو کی

دنوی زندگی اب پوری ہو چکی ہے۔ مگر وہ بڑی ہی خوش نصیب ہے کہ اسے آقا و

مولیٰ، رحمتِ عالم، محبوب ربِّ العلمین صلی اللہ تعالیٰ علیہ والہ وسلم لینے کے لیے

تشریف لائے اور میں نے خوشی سے سپرد (سِ پُرد) کیا۔ دعائے خیر کے بعد

مجلسِ قرآن خوانی ختم ہو گئی۔ غالباً اسی دن یا دوسرے دن بنو کا انتقال ہو

گیا۔ اللہُ رَبُّ الْعِزَّتِ عَزَّ وَجَلَّ کسی اُن پر رحمت ہو اور ان کے صدقے

ہماری مغفرت ہو۔ امین بجاہِ النَّبِيِّ الْأَمِينِ صَلَّى اللَّهُ تَعَالَى عَلَيْهِ وَآلِهِ وَسَلَّمَ

شہزادگان پر شفقت

شہزادگان پر شفقت کا جو عالم تھا وہ شہزادہ صدر الشریعہ، شیخ الحدیث

والتفسیر حضرت علامہ عبد المصطفیٰ ازہری علیہ رحمۃ اللہ القوی نے اپنے مضمون میں

تفصیل سے بیان کیا ہے۔ چنانچہ آپ فرماتے ہیں:

فرمانِ مصطفیٰ (صلی اللہ تعالیٰ علیہ والہ وسلم) جو مجھ پر ایک مرتبہ دُرود شریف پڑھتا ہے اللہ تعالیٰ اُس کیلئے ایک قیراط برکت اور ایک قیراط احسان پہاڑ جتنا ہے۔

میں خدمتِ اقدس میں حاضر تھا۔ مولانا ثناء المصطفیٰ، مولانا بہاء المصطفیٰ، مولانا نافع المصطفیٰ، اس وقت بہت چھوٹے بچے تھے، وہ گنا (گنڈیری) لے کر آتے اور کہتے: ”انا جی اسے گلا بنا دو۔“ یعنی اسے چھیل کر کاٹ کر چھوٹے چھوٹے ٹکڑے کر دیجئے۔ حضرت رحمۃ اللہ تعالیٰ علیہ بڑے پیار محبت سے مسکرا کر گنا ہاتھ میں لیکر چاقو سے اسے چھیلنے پھر چھوٹے چھوٹے ٹکڑے کر کے ان لوگوں کے منہ میں ڈالتے۔

گھر کے کاموں میں ہاتھ بٹاتے

بخاری شریف میں ہے: حضرت سیدتنا عائشہ صدیقہ رضی اللہ تعالیٰ عنہا فرماتی ہیں: كَانَ يَكُونُ فِي مَهْنَةِ أَهْلِهِ نَبِيَّ الْكَرَمِ صَلَّى اللَّهُ تَعَالَى عَلَيْهِ وَآلِهِ وَسَلَّمَ اپنے گھر میں کام کاج میں مشغول رہتے یعنی گھر والوں کا کام کرتے تھے۔ (صَحِيحُ الْبُخَارِيِّ ج ۱ ص ۲۴۱، حدیث ۶۷۶ دارالکتب العلمیۃ بیروت) اسی سنت پر عمل کرتے ہوئے صدر الشریعہ علیہ رحمۃ ربِّ الوری گھر کے کام کاج سے عار (شرم) محسوس نہ فرماتے بلکہ سنت پر عمل کرنے کی نیت سے ان کو بخوشی انجام دیتے۔

فرمانِ مصطفیٰ (صلی اللہ تعالیٰ علیہ والہ وسلم) جو مجھ پر درود پاک پڑھنا بھول گیا وہ جنت کا راستہ بھول گیا۔

صدر الشریعہ کا سنت کے مطابق چلنے کا انداز

تکمید و خلیفہ صدر شریعت، حافظِ ملت حضرت علامہ مولانا عبدالعزیز

مبارک پوری علیہ رحمۃ اللہ القوی بیان کرتے ہیں: حضورِ سید عالم صلی اللہ تعالیٰ علیہ والہ وسلم

راستہ چلتے تو رفتار سے عظمت و وقار کا ظہور ہوتا، دائیں بائیں نگاہ نہ فرماتے، ہر

قدم قوت کے ساتھ اٹھاتے، چلتے وقت جسم مبارک آگے کی طرف قدرے جھکا

ہوتا، ایسا لگتا گویا اونچائی سے نیچے کی طرف اتر رہے ہوں۔ ہمارے استاذِ محترم

صدر الشریعہ علیہ رحمۃ ربّ الوالی سنت کے مطابق راستہ چلتے تھے، ان سے ہم نے علم

بھی سیکھا اور عمل بھی۔ یہی حضرت حافظِ ملت فرماتے ہیں: ”میں دس سال

حضرت صدر الشریعہ علیہ رحمۃ ربّ الوالی کی کنفش برداری (یعنی خدمت) میں رہا، آپ

کو ہمیشہ مُتَّبِعِ سُنَّتِ پایا۔

جس کی ہر ہر ادا سنتِ مصطفیٰ

ایسے صدرِ شریعت پہ لاکھوں سلام

فرمانِ مصطفیٰ (صلی اللہ تعالیٰ علیہ والہ وسلم) مجھ پر کثرت سے دُرود پاک پڑھوئے، تمہارا مجھ پر دُرود پاک پڑھنا تمہارے گناہوں کیلئے مغفرت ہے۔

نماز کی پابندی

سفر ہو یا حضر صدر الشریعہ علیہ رحمۃ ربّ الوری کبھی نماز قضاء نہ فرماتے۔

شدید سے شدید بیماری میں بھی نماز ادا فرماتے۔ اجیر شریف میں ایک بار شدید

سُخار میں مبتلا ہو گئے یہاں تک کہ غشی طاری ہو گئی۔ دوپہر سے پہلے غشی طاری

ہوئی اور عصر تک رہی۔ حافظِ ملت مولانا عبد العزیز علیہ رحمۃ اللہ الحفیظ خدمت کے

لیے حاضر تھے، صدر الشریعہ، بدرالطریقہ علیہ رحمۃ ربّ الوری کو جب ہوش آیا تو سب

سے پہلے یہ دریافت فرمایا: کیا وقت ہے؟ ظہر کا وقت ہے یا نہیں؟ حافظِ ملت

علیہ رحمۃ ربّ العزت نے عرض کی کہ اتنے بج گئے ہیں اب ظہر کا وقت نہیں۔ یہ سن کر

اتنی اذیت پہنچی کہ آنکھ سے آنسو جاری ہو گئے۔ حافظِ ملت علیہ رحمۃ ربّ العزت

نے دریافت کیا: کیا حضور کو کہیں درد ہے، کہیں تکلیف ہے؟ فرمایا: ”بہت بڑی“

تکلیف ہے کہ..... ظہر کی نماز قضاء ہو گئی۔“ حافظِ ملت علیہ رحمۃ ربّ العزت

نے عرض کی: حضور بیہوش تھے۔ بیہوشی کے عالم میں نماز قضا ہونے پر کوئی

فرمانِ مصطفیٰ (صلی اللہ تعالیٰ علیہ والہ وسلم) جو مجھ پر روزِ جمعہ رُو د شریف پڑھے گا میں قیامت کے دن اُس کی شفاعت کروں گا۔

مُواخَذَهُ (قیامت میں پوچھ گچھ) نہیں۔ فرمایا: آپ مُؤاخَذَهُ کی بات کر رہے ہیں وقتِ مُقَرَّرہ پر دربارِ الہی عَزَّوَجَلَّ کی ایک حاضری سے تو محروم رہا۔

نمازِ باجماعت کا جذبہ

حضرتِ صدرِ الشَّرِيعَةِ، بدرالطریقہ مفتی محمد امجد علی اعظمی علیہ رحمۃ اللہ الغنی

اس پر بہت سختی سے پابند تھے کہ مسجد میں حاضر ہو کر باجماعت نماز پڑھیں۔ بلکہ

اگر کسی وجہ سے مؤذِن صاحبِ وقتِ مُقَرَّرہ پر نہ پہنچتے تو خود اذان دیتے۔ قدیم

دولت خانے سے مسجدِ بالکل قریب تھی وہاں تو کوئی دقت نہیں تھی لیکن جب نئے

دولت خانے کا درمی منزل میں رہائش پذیر ہوئے تو آس پاس میں دو مسجدیں

تھیں۔ ایک بازار کی مسجد دوسری بڑے بھائی کے مکان کے پاس جو ”نوا کی مسجد“

کے نام سے مشہور ہے۔ یہ دونوں مسجدیں فاصلے پر تھیں۔ اس وقت بینائی بھی

کنزور ہو چکی تھی، بازار والی مسجد نسبتاً قریب تھی مگر راستے میں بے تکی نالیاں تھیں۔

اسلئے ”نوا کی مسجد“ نماز پڑھنے آتے تھے۔ ایک دفعہ ایسا ہوا کہ صبح کی نماز کے لئے

فرمانِ مصطفیٰ (صلی اللہ تعالیٰ علیہ وآلہ وسلم) جس نے مجھ پر روزِ جمعہ دو سو بار دُرُودِ پاک پڑھا اُس کے دو سو سال کے گناہ معاف ہوں گے۔

جار ہے تھے، راستے میں ایک کُئواں تھا، ابھی کچھ اندھیرا تھا اور راستہ بھی ناہموار تھا، بے خیالی میں کُئویں پر چڑھ گئے قریب تھا کہ کُئویں کے غار میں قدم رکھ دیتے۔ اتنے میں ایک عورت آگئی اور زور سے چلائی! ”ارے مولوی صاحب کُئواں ہے رُک جاؤ! ورنہ گر پڑو!“ یہ سنکر حضرت رحمۃ اللہ تعالیٰ علیہ نے قدم روک لیا اور پھر کُئویں سے اتر کر مسجد گئے۔ اس کے باوجود مسجد کی حاضری نہیں چھوڑی۔

بیماری میں بھی روزہ نہ چھوڑا

ایک بار رَمَضانُ المبارک میں سخت سردی کا بخار چڑھ گیا۔ اس میں خوب ٹھنڈ لگتی اور شدید بخار چڑھتا ہے نیز پیاس اتنی شدت سے لگتی ہے کہ ناقابلِ برداشت ہو جاتی ہے۔ تقریباً ایک ہفتہ تک اس بخار میں گرفتار رہے۔ ظہر کے بعد خوب سردی چڑھتی پھر بخار آجاتا مگر قربان جائیے! اس حال میں بھی کوئی روزہ نہیں چھوڑا۔

زکوٰۃ کی ادائیگی

شارحِ بخاری حضرت علامہ مولانا مفتی محمد شریف الحق امجدی علیہ رحمۃ اللہ القوی

فرمانِ مصطفیٰ (صلی اللہ تعالیٰ علیہ والہ وسلم) اُس شخص کی ناک خاک آلود ہو جس کے پاس میرا ذکر ہو اور وہ مجھ پر دُرُودِ پاک نہ پڑھے۔

فرماتے ہیں: میرے والدِ ماجد مرحوم اَبْدِ اءِ نُوْ عُمَرٰی میں بہت بڑے تاجر تھے اور حساب کے ماہر، صدر الشریعہ ان کو بلا کر (زکوٰۃ کا) پورا حساب لگواتے۔ پھر انھیں سے کپڑے کا تھان منگا کر عورتوں کے لائق الگ مردوں بچوں کے لائق الگ اور سب کے مناسب قطع کرا کے تقسیم فرماتے۔ کوئی سائل کبھی دروازے سے خالی واپس نہ جاتا، بہت بڑے مہمان نواز اور عموماً مہمان آتے رہتے سب کے شایانِ شان کھانے پینے، اٹھنے بیٹھنے اور آرام کا اہتمام فرماتے۔ مہمانوں کے لئے خصوصیت سے ان کی ضروریات کی چیزیں ہر وقت گھر میں رکھتے۔

دُرُودِ رِضْوِیَہ پڑھنے کا جذبہ

کتنی ہی مصروفیت ہو نمازِ فجر کے بعد ایک پارہ کی تلاوت فرماتے اور پھر ایک حزب (باب) دلائل الخیرات شریف پڑھتے، اس میں کبھی ناغہ نہ ہوتا، اور بعد نمازِ جمعہ بلا ناغہ 100 بار دُرُودِ رِضْوِیَہ پڑھتے۔ حتیٰ کہ سفر میں بھی جمعہ ہوتا تو نمازِ ظہر کے بعد دُرُودِ رِضْوِیَہ نہ چھوڑتے، چلتی ہوئی ٹرین میں کھڑے ہو کر

فرمانِ مصطفیٰ (صلی اللہ تعالیٰ علیہ والہ وسلم) جس کے پاس میرا ذکر ہو اور وہ مجھ پر دُرُودِ شریف نہ پڑھے تو لوگوں میں وہ کنجوس ترین شخص ہے۔

پڑھتے۔ ٹرین کے مسافر اس دیوانگی پر حیرت زدہ ہوتے مگر انہیں کیا معلوم۔

دیوانے کو تحقیر سے دیوانہ نہ کہنا

دیوانہ بہت سوچ کے دیوانہ بنا ہے

اصلاح کرنے کا انداز

اولاد اور طلبہ کی عملی تعلیم و تربیت کا بھی آپ رحمۃ اللہ تعالیٰ علیہ خصوصی خیال

فرماتے تھے۔ آپ رحمۃ اللہ تعالیٰ علیہ کا تقویٰ وَتَدَبُّنٌ (یعنی دین داری) اس امر کا

مُتَحَمِّلٌ (مُ-ت-ح-م-مِل) ہی نہ تھا کہ کوئی آپ رحمۃ اللہ تعالیٰ علیہ کے سامنے خلاف

شرع کام کرے اگر آپ رحمۃ اللہ تعالیٰ علیہ کے علم میں طلبہ یا اولاد کے بارے میں کوئی

ایسی بات آتی جو احکامِ شریعت کے خلاف ہوتی تو چہرہ مبارکہ کا رنگ بدل جاتا

تھا، کبھی شدید ترین برہمی کبھی زَجْرٌ وَتَوْبِخٌ (ڈانٹ ڈپٹ) اور کبھی تَنْبِیْہٌ وَسَزَا اور کبھی

مَوْعِظَةٌ حَسَنَةٌ غرض جس مقام پر جو طریقہ بھی آپ رحمۃ اللہ تعالیٰ علیہ مناسب خیال

فرماتے استعمال میں لاتے تھے۔

فرمانِ مصطفیٰ (صلی اللہ تعالیٰ علیہ وآلہ وسلم) جس کے پاس میرا ذکر ہوا اور اُس نے دُرُود شریف نہ پڑھا اُس نے جفا کی۔

خواب میں آکر رہنمائی

خلیلِ ملت حضرت مفتی محمد خلیل خان برکاتی علیہ رحمۃ الباقی فرماتے ہیں:

طلبہ کی طرف التفات تام (یعنی بھرپور توجُّہ) کا اندازہ اس واقعہ سے لگائیے کہ فقیر کو

ایک مرتبہ ایک مسئلہ تحریر کرنے میں اُلجھن پیش آئی، الحمد للہ میرے استاذِ

گرامی، حضرت صدر الشریعہ علیہ رحمۃ ربِّ الوری نے خواب میں تشریف لا کر ارشاد

فرمایا: ”بہارِ شریعت کا فلاں حصہ دیکھ لو۔“ صبح کو اُٹھ کر بہارِ شریعت اٹھائی اور

مسئلہ (مس۔ ۶۔ لہ) حل کر لیا۔ وصال شریف کے بعد فقیر نے خواب میں دیکھا کہ

حضرت صدر الشریعہ علیہ رحمۃ ربِّ الوری درسِ حدیث دے رہے ہیں، مسلم شریف

سامنے ہے اور شفاف لباس میں ملبوس تشریف فرما ہیں، مجھ سے فرمایا: آؤ تم بھی

مسلم شریف پڑھ لو۔

ہر طرف علم و ہنر کا آپ سے دریا بہا

آپ کا احسان اے صدر الشریعہ کم نہیں

فرمان مصطفیٰ (صلی اللہ تعالیٰ علیہ والہ وسلم) جس کے پاس میرا ذکر ہوا اور اُس نے مجھ پر درودِ پاک نہ پڑھا تحقیق وہ بد بخت ہو گیا۔

نعت شریف سنتے ہوئے اشک باری

منقول ہے کہ جب نعت شروع ہوتی تو صدرُ الشریعہ علیہ رحمۃ ربِّ الوری

مُؤَدَّب بیٹھ کر دونوں ہاتھ باندھ لیتے اور آنکھیں بند کر لیتے۔ انتہائی وقار و

تَمَكِّنَت (تَم - ک - ن ت) کے ساتھ پُر سکون ہو جاتے اور پورے اِنہماک و توجُّہ

سے سنتے۔ پھر کچھ ہی دیر بعد آنکھوں سے سَیْلِ اشک اس طرح جاری ہو جاتے

کہ تھمنے کا نام نہ لیتے۔ نعت پڑھنے والا نعت پڑھ کر خاموش ہو جاتا اس کے بعد

بھی کچھ دیر تک یہی خود فراموشی طاری رہتی۔

متاعِ عشقِ سرکارِ دو عالم ہو جسے حاصل

کِششِ اس کیلئے کیا ہوگی دنیا کے خزینے میں

حضرتِ شاہِ عالم کا تخت

حضرتِ سیدِ ناشاہِ عالم علیہ رَحْمَةُ اللهِ الْاَكْرَمِ بہت بڑے عالمِ دین

اور پائے کے ولیُّ اللہ تھے۔ مدینۃ الاولیاء احمد آباد شریف (گجرات الہند) میں

فرمانِ مصطفیٰ (صلی اللہ تعالیٰ علیہ والہ وسلم) جس نے مجھ پر ایک بار دُرُودِ پاک پڑھا اللہ تعالیٰ اُس پر دس رحمتیں بھیجتا ہے۔

آپ رحمۃ اللہ تعالیٰ علیہ نہایت ہی لگن کے ساتھ علمِ دین کی تعلیم دیتے تھے۔ ایک بار بیمار ہو کر صاحبِ فرّاش ہو گئے اور پڑھانے کی چھٹیاں ہو گئیں۔ جس کا آپ رحمۃ اللہ تعالیٰ علیہ کو بے حد افسوس تھا۔ تقریباً چالیس دن کے بعد صحت یاب ہوئے اور مدرسے میں تشریف لا کر حسبِ معمول اپنے تخت پر تشریف فرما ہوئے۔ چالیس دن پہلے جہاں سبق چھوڑا تھا وہیں سے پڑھانا شروع کیا۔ طلبہ نے مُتَعَجَّب ہو کر عرض کی: حضور: آپ رحمۃ اللہ تعالیٰ علیہ نے یہ مضمون تو بہت پہلے پڑھا دیا ہے گزشتہ کل تو آپ رحمۃ اللہ تعالیٰ علیہ نے فلاں سبق پڑھایا تھا! یہ سن کر آپ رحمۃ اللہ تعالیٰ علیہ فوراً مُراقب ہوئے۔ اُسی وقت سرکارِ مدینہ، قرآنِ قلب و سینہ، فیضِ گنجینہ، صاحبِ معطرِ پسینہ، باعثِ نُزُولِ سیکنہ صلی اللہ تعالیٰ علیہ والہ وسلم کی زیارت ہوئی۔ سرکارِ صلی اللہ تعالیٰ علیہ والہ وسلم کے لبہائے مبارکہ کو جنبش ہوئی، مُشکبار پھول جھڑنے لگے اور الفاظ کچھ یوں ترتیب پائے: ”شاہِ عالم! تمہیں اپنے اَسْباق رہ جانے کا بہت افسوس تھا لہذا تمہاری جگہ تمہاری صورت میں تخت پر بیٹھ کر میں روزانہ سبق پڑھا دیا

فرمان مصطفیٰ: (صلی اللہ تعالیٰ علیہ وآلہ وسلم) جس نے کتاب میں مجھ پر درود پڑھا تو جب تک میرا نام اُس کتاب میں لکھا رہے گا فرشتے اس کیلئے استغفار کرتے رہیں گے۔

کرتا تھا۔“

جس تخت پر سرکارِ نامدار صلی اللہ تعالیٰ علیہ وآلہ وسلم تشریف فرما ہوا کرتے تھے

اُس پر اب حضرت قبلہ سیدنا شاہِ عالم علیہ رَحْمَةُ اللّٰهِ الْاَكْرَمِ کس طرح بیٹھ سکتے

تھے لہذا فوراً تخت پر سے اُٹھ گئے۔ تخت کو یہاں کی مسجد میں مُعلق کر دیا گیا۔ اس

کے بعد حضرت سیدنا شاہِ عالم علیہ رَحْمَةُ اللّٰهِ الْاَكْرَمِ کیلئے دوسرا تخت بنایا گیا۔

آپ رحمتہ اللہ تعالیٰ علیہ کے وصال کے بعد اُس تخت کو بھی یہاں مُعلق کر دیا گیا۔ اس

مقام پر دُعا قبول ہوتی ہے۔

مدینے کا مسافر ہند سے پہنچا مدینے میں

خلیفہ صدرِ شریعت، پیرِ طریقت حضرت علامہ مولانا حافظ قاری محمد ^{مُصلِح} الدین

صِدِّیقِ القَادِرِی علیہ رحمۃ اللہ القوی سے میں (سگِ مدینہ عنفی عنہ) نے سنا ہے، وہ فرماتے

تھے: مُصْتَفِ بہارِ شریعت حضرت صدرِ الشریعۃ مولانا محمد امجد علی اعظمی صاحب

رحمتہ اللہ تعالیٰ علیہ کے ہمراہ مجھے مدینۃ الاولیا احمد آباد شریف (ہند) میں حضرت سیدنا

فرمان مصطفیٰ: (صلی اللہ تعالیٰ علیہ والہ وسلم) جو مجھ پر درود پاک پڑھنا بھول گیا وہ جنت کا راستہ بھول گیا۔

شاہ عالم رحمۃ اللہ تعالیٰ علیہ کے دربار میں حاضری کی سعادت حاصل ہوئی، ان دنوں

تختوں کے نیچے حاضر ہوئے اور اپنے اپنے دل کی دعائیں کر کے جب فارغ ہوئے

تو میں نے اپنے پیرومرشد حضرت صدر الشریعہ علیہ رحمۃ رب الوری سے عرض کی: بخُور!

آپ نے کیا دعا مانگی؟ فرمایا: ”ہر سال حج نصیب ہونے کی۔“ میں سمجھا حضرت کی

دُعا کا منشا یہی ہوگا کہ جب تک زندہ رہوں حج کی سعادت ملے۔ لیکن یہ دُعا بھی

خوب قبول ہوئی کہ اسی سال حج کا قصد فرمایا۔ سفینہ مدینہ میں سوار ہونے کیلئے

اپنے وطن مدینۃ العلماء گھوسی (ضلع اعظم گڑھ) سے بمبئی تشریف لائے۔ یہاں آپ کو

نمونہ ہو گیا اور سفینے میں سوار ہونے سے قبل ہی ۱۳۶۷ھ کے ذیقعدۃ الحرام کی

دوسری شب 12 بجکر 26 منٹ پر بمطابق 6 ستمبر 1948 کو آپ وفات پا گئے۔

مدینے کا مسافر ہند سے پہنچا مدینے میں قدم رکھنے کی بھی نوبت نہ آئی تھی سفینے میں

سبحنَ اللہ مبارک تحت کے تحت مانگی ہوئی دُعا کچھ ایسی قبول ہوئی

کہ اب آپ ان شاء اللہ عزوجل قیامت تک حج کا ثواب حاصل کرتے

فرمان مصطفیٰ: (صلی اللہ تعالیٰ علیہ والہ وسلم) جس نے مجھ پر ایک مرتبہ دُرُودِ پاک پڑھا اللہ تعالیٰ اُس پر دس رحمتیں بھیجتا ہے۔

رہیں گے۔ خود حضرت صدر الشریعہ رحمۃ اللہ تعالیٰ علیہ نے اپنی مشہور زمانہ کتاب بہارِ شریعت حصہ 6 صفحہ 5 پر یہ حدیثِ پاک نقل کی ہے: جو حج کیلئے نکلا اور فوت ہو گیا تو قیامت تک اُس کے لئے حج کرنے والے کا ثواب لکھا جائے گا اور جو عمرہ کیلئے نکلا اور فوت ہو گیا اُس کیلئے قیامت تک عمرہ کرنے والے کا ثواب لکھا جائے گا اور جو جہاد میں گیا اور فوت ہو گیا اس کیلئے قیامت تک غازی کا ثواب لکھا جائے گا۔ (مسند ابی یعلیٰ ج 5، ص 41 حدیث 6327 دارالکتب العلمیۃ بیروت)

مَادَّةُ تَارِيخٍ

درج ذیل آیتِ مبارکہ آپ کی وفات کا مادّہ تاریخ ہے۔ (پ 14، الحجر 5)

إِنَّ السَّاقِيْنَ فِي جَنَّتٍ وَعُيُوْنٍ

ھ ۱۳۶۷

آپ کا مزار مبارک

بعدِ وفاتِ حضرت صدر الشریعہ علیہ رحمۃ ربّ الوری کے وجودِ مسعود کو

فرمانِ مصطفیٰ: (صلی اللہ تعالیٰ علیہ والہ وسلم) جس نے مجھ پر سو مرتبہ رُو دِ پاک پڑھا اللہ تعالیٰ اُس پر سو رحمتیں نازل فرماتا ہے۔

بذریعہ ٹرین بمبئی سے مدینہ العلماء گھوسی لے جایا گیا۔ وہیں آپ کا مزارِ مبارک مرجعِ خواص و عوام ہے۔

قَبْرِ شَرِيفِ كِي مِٹِي سِي شِفَاءِ مَلِ كَسِي

مدینہ العلماء گھوسی کے مولانا فخر الدین کے والدِ محترم مولانا نظام الدین صاحب کے گردے میں پتھری ہو گئی تھی۔ انہوں نے ہر طرح کا علاج کیا لیکن کوئی فائدہ حاصل نہ ہوا۔ بالآخر صدر الشریعہ، بدر الطریقہ، علیہ رحمۃ اللہ القوی کی قبرِ انور کی مٹی استعمال کی جس سے الحمد للہ عجل ان کے گردے کی پتھری نکل گئی اور شفاء حاصل ہو گئی۔

درِ امجد سے منگتا کو برابر بھیک ملتی ہے

گدا پہنچے، تو نگر، یا سوالی علم و حکمت کا

مزار سے خوشبو

آپ رحمۃ اللہ تعالیٰ علیہ کے دفن ہونے کے بعد کئی روز بارش ہوتی رہی

فرمانِ مصطفیٰ! (صلی اللہ تعالیٰ علیہ والہ وسلم) تم جہاں بھی ہو مجھ پر دُرُود پڑھو تمہارا دُرُود مجھ تک پہنچتا ہے۔

پچنانچہ قبرِ انور پر چٹائیاں ڈال دی گئیں۔ جب 15 دن کے بعد مزار تعمیر کرنے کے لئے وہ چٹائیاں ہٹائی گئیں تو خوشبو کی ایسی لپٹیں اٹھیں کہ پوری فضا معطر ہو گئی۔ یہ خوشبو مسلسل کئی دن تک اٹھتی رہی۔

حقیقت میں نہ کیوں اللہ کا محبوب ہو جائے
نہ کھویا عمر بھر جس نے کوئی لمحہ عبادت کا

وفات کے بعد صدر الشریعہ کا بیداری میں دیدار ہو گیا!

شہزادہ صدر الشریعہ، محدثِ کبیر حضرت علامہ ضیاء المصطفیٰ مصباحی مدظلہ فرماتے ہیں: غالباً 1391ھ یا 1392ھ کا واقعہ ہے کہ طویل غیر حاضری کے بعد حضرت مجاہدِ ملت مولینا حبیب الرحمن الہ آبادی علیہ رحمۃ الہادی عرسِ امجدی میں مدینۃ العلماء گھوسی تشریف لائے (حضرت صدر الشریعہ کے) عرسِ شریف کے اجلاس میں دورانِ تقریر اپنی مسلسل غیر حاضری کا سبب بیان کرتے ہوئے آپ (یعنی حضرت مجاہدِ ملت) نے فرمایا کہ عرسِ شریف کی آمد پر مجھے ہر سال

فرمانِ مصطفیٰ: (صلی اللہ تعالیٰ علیہ والہ وسلم) جس نے مجھ پر دس مرتبہ صبح اور دس مرتبہ شام درود پاک پڑھا اسے قیامت کے دن میری شفاعت ملے گی۔

الحمد لله عزَّ وَّجَلَّ صدر الشریعہ علیہ الرحمۃ کی زیارت خواب میں ہوتی رہتی ہے

جس کا صاف مطلب یہی تھا کہ حضرت رحمۃ اللہ تعالیٰ علیہ مجھے طلب فرمانا چاہتے ہیں۔

مگر چند ضروری مصروفیات عین وقت پر ہمیشہ رُکاوٹ بن جایا کرتی تھیں۔

امسال بھی حضرت صدر الشریعہ علیہ الرحمۃ کی خواب میں جلال بھرے انداز میں

زیارت نصیب ہوئی۔ یہی معلوم ہو رہا تھا کہ حضرت رحمۃ اللہ تعالیٰ علیہ میرا انتظار

فرما رہے ہیں۔ اسی دوران عرسِ امجدی کا دعوت نامہ بھی موصول ہوا۔ اب

بہر صورت حاضر ہونا تھا اور ہو گیا۔ ابھی سلسلہ تقریر جاری تھا۔۔۔ کہ آپ (یعنی

مجاہد ملت) اچانک مزارِ اقدس کی طرف مُتَوَجِّہ ہو گئے اور اشک بار آنکھوں کے

ساتھ رقت انگیز لہجے میں صدر الشریعہ علیہ الرحمۃ سے مُعافی کے خواستگار ہوئے۔

مجاہد ملت کا بیان ختم ہونے کے بعد حضرت حافظِ ملت مولانا عبدالعزیز

علیہ رحمۃ القوی نے تقریر شروع کی۔ دورانِ تقریر بے ساختہ آپ رحمۃ اللہ تعالیٰ علیہ کی

زبان سے یہ جملہ صادر ہوا کہ حضرت صدر الشریعہ علیہ الرحمۃ بلاشبہ ولی تھے وہ

فرمان مصطفیٰ: (صلی اللہ تعالیٰ علیہ والہ وسلم) مجھ پر دُرُودِ پاک کی کثرت کرو بے شک یہ تمہارے لئے طہارت ہے۔

اب بھی اسی طرح زندہ ہیں جیسے پہلے تھے ابھی ابھی حضرت مجاہد ملت نے ان کا دیدار کیا۔ اتنا فرماتے ہی حضرت حافظِ ملت رحمۃ اللہ تعالیٰ علیہ سنبھل گئے اور فوراً اپنی تقریر کا رخ موڑ دیا۔ چنانچہ جو حضرات مُتَوَجِّہ تھے اور جنہیں حضرت حافظِ ملت رحمۃ اللہ تعالیٰ علیہ کے کشف و کرامات نیز اندازِ بیان کا علم تھا وہ عقدہ حل کر (یعنی گتھی سلجھا) چکے تھے اور انہیں یقین ہو گیا کہ حافظِ ملت اور مجاہدِ ملت رَحِمَهُمَا اللہُ تَعَالَى جنہیں حضرت صدر الشریعہ علیہ الرحمۃ سے خصوصی قُرب حاصل ہے ان دونوں حضرات کو اس وقت حضرت صدر الشریعہ علیہ الرحمۃ کا سر کی آنکھوں سے دیدار نصیب ہوا۔

کون کہتا ہے ولی سب مر گئے
قید سے چھوٹے وہ اپنے گھر گئے

بہارِ شریعت

صدر الشریعہ، بدرالطریقہ مفتی محمد امجد علی اعظمی علیہ رحمۃ اللہ الغنی کا

فرمان مصطفیٰ: (صلی اللہ تعالیٰ علیہ وآلہ وسلم) جس نے کتاب میں مجھ پر درود پاک لکھا تو جب میرا نام اس کتاب میں لکھا رہے گا فرشتے اس کیلئے استغفار کرتے رہیں گے۔

پاک و ہند کے مسلمانوں پر بہت بڑا احسان ہے کہ انہوں نے ضخیم عربی کُتُب میں پھیلے ہوئے فقہی مسائل کو سِلکِ تحریر میں پُر و کر ایک مقام پر جمع کر دیا۔ انسان کی پیدائش سے لے کر وفات تک درپیش ہونے والے ہزار ہا مسائل کا بیان بہارِ شریعت میں موجود ہے۔ ان میں بے شمار مسائل ایسے بھی ہیں جن کا سیکھنا ہر اسلامی بھائی اور اسلامی بہن پر فرضِ عین ہے۔ اس کی تصنیف کے اسباب کا ذکر کرتے ہوئے صدر الشریعہ علیہ رحمۃ ربِّ الوری لکھتے ہیں: ”اردو زبان میں اب تک کوئی ایسی کتاب تصنیف نہیں ہوئی جو صحیح مسائل پر مشتمل ہو اور ضروریات کے لئے کافی و وافی ہو۔“

فقہ حنفی کی مشہور کتاب فتاویٰ عالمگیری سینکڑوں علمائے دین علیہم رحمۃ اللہ البین نے حضرت سیدنا شیخ نظام الدین ملاحیون رحمۃ اللہ تعالیٰ علیہ کی نگرانی میں عربی زبان میں مرتب فرمائی مگر قرآن جائیے کہ صدر الشریعہ علیہ رحمۃ ربِّ الوری نے وہی کام اُردو زبان میں تنہا کر دکھایا اور علمی ذخائر سے

فرمانِ مصطفیٰ (صلی اللہ تعالیٰ علیہ والہ وسلم) مجھ پر کثرت سے دُرُودِ پاک پڑھوئے نیک تمہارا مجھ پر دُرُودِ پاک پڑھنا تمہارے گناہوں کیلئے مغفرت ہے۔

نہ صرف مُفتی یہ اقوال چُن چُن کر بہارِ شریعت میں شامل کئے بلکہ سینکڑوں آیات اور ہزاروں احادیث بھی موضوع کی مناسبت سے درج کیں۔ آپ رحمۃ اللہ تعالیٰ علیہ جو تحدیثِ نعمت کے طور پر ارشاد فرماتے ہیں: ”اگر اور نگزیب عالمگیر اس کتاب (یعنی بہارِ شریعت) کو دیکھتے تو مجھے سونے سے تولتے۔“

آپ رحمۃ اللہ تعالیٰ علیہ کا مقصد یہ تھا کہ برصغیر کے مسلمان اپنے دین کے مسائل سے آسانی آگاہ ہو جائیں چنانچہ ایک اور مقام پر تحریر فرماتے ہیں: ”اس کتاب میں حتی الوسع یہ کوشش ہوگی کہ عبارت بہت آسان ہو کہ سمجھنے میں دقت نہ ہو اور کم علم اور عورتیں اور بچے بھی اس سے فائدہ حاصل کر سکیں۔ پھر بھی علم بہت مشکل چیز ہے یہ ممکن نہیں کہ علمی دُشواریاں بالکل جاتی رہیں ضرور بہت مواقع ایسے بھی رہیں گے کہ اہل علم سے سمجھنے کی حاجت ہوگی کم از کم اتنا نفع ضرور ہوگا کہ اس کا بیان انھیں مُتَنَبِّہ (مُ-ت-ن-ب-ہ-ی-عنی خبردار) کرے گا اور نہ سمجھنا سمجھ والوں کی

فرمان مصنفؑ! (سلی اللہ تعالیٰ علیہ والہ وسلم) جو مجھ پر ایک مرتبہ رُود شریف پڑھتا ہے اللہ تعالیٰ اُس کیلئے ایک قیراط لکھتا اور ایک قیراط احد بہار لکھتا ہے۔

طرف رُجوع کی توجُّہ دلائے گا۔“

اس کتاب کا عرصہ تصنیف تقریباً ستائیس^{۲۷} سال کے عرصے پر محیط

ہے۔ یاد رہے کہ 27 سال کا یہ مطلب نہیں کہ آپ رحمۃ اللہ تعالیٰ علیہ ان سالوں میں

ہمہ وقت تصنیف میں مشغول رہے بلکہ تعطیلات میں دیگر امور سے وقت بچا کر یہ

کتاب لکھتے جس کے سبب اس کی تکمیل میں خاصی تاخیر ہو گئی چنانچہ آپ بہارِ

شریعت حصہ 17 کے اختتام پر بعنوان ”عرضِ حال“ میں لکھتے ہیں: ”اس کی

تصنیف میں عموماً یہی ہوا کہ ماہِ رمضان مبارک کی تعطیلات میں جو کچھ

دوسرے کاموں سے وقت بچتا اس میں کچھ لکھ لیا جاتا۔“

بُزُرْگُوں کے الفاظ بابرکت ہوتے ہیں

صدرُ الشَّرِيعَةِ، بدرُ الطَّرِيقَةِ حضرتِ عَلامہ مولانا مفتی محمد امجد علی اعظمی

علیہ رحمۃ اللہ القوی نے بہارِ شریعت میں مسائل بیان کر کے کئی جگہ فتاویٰ رضویہ شریف

کا حوالہ دیا ہے بلکہ بہارِ شریعت حصہ 6 میں اعلیٰ حضرت عَلَیْہِ رَحْمَةُ رَبِّ الْعَزَّةِ کا لکھا

فرمان مصطفیٰ: (صلی اللہ تعالیٰ علیہ والہ وسلم) مجھ پر دُرُودِ پَاک کی کثرت کرو بے شک یہ تمہارے لئے طہارت ہے۔

ہو حج کے احکام پر مشتمل رسالہ ”انور البشارہ“ پورا شامل کر لیا ہے اور عقیدت تو دیکھئے کہ کہیں بھی الفاظ میں کوئی تبدیلی نہیں کی تاکہ ایک ولی کامل کے قلم سے نکلے ہوئے الفاظ کی برکتیں بھی حاصل ہوں چنانچہ لکھتے ہیں: اعلیٰ حضرت قبلہ قدس سرہ العزیز کا رسالہ ”انور البشارہ“ پورا اس میں شامل کر دیا ہے یعنی متفرق طور پر مضامین بلکہ عبارتیں داخل رسالہ ہیں کہ اولاً: تبرک مقصود ہے۔ دُوم: اُن الفاظ میں جو خوبیاں ہیں فقیر سے ناممکن تھیں لہذا عبارت بھی نہ بدلی۔

(بہارِ شریعت حصہ 6 ص 203 مکتبۃ المدینہ، باب المدینہ کراچی)

صدر الشریعہ علیہ رحمۃ ربّ الوالی مسائلِ شرعیہ کو بہارِ شریعت

کے 20 حصوں میں سمیٹنا چاہتے تھے مگر مکمل نہ کر سکے اور اس کے متعلق آپ

رحمۃ اللہ تعالیٰ علیہ نے ”عرضِ حال“ میں تفصیل بیان کی ہے اور یہ وصیت فرمائی

ہے کہ ”اگر میری اولاد یا تلامذہ یا علماء اہلسنت میں سے کوئی صاحب

اس کا قلیل حصہ جو باقی رہ گیا ہے اُس کی تکمیل فرمائیں تو میری عین

فرمانِ مصطفیٰ: (صلی اللہ تعالیٰ علیہ وآلہ وسلم) جس نے کتاب میں مجھ پر درود پک لکھا تو جب تک میرا نام اس کتاب میں لکھا رہے گا فرشتے اس کیلئے استغفار کرتے رہیں گے۔

خوشی ہے۔“ چنانچہ صدر الشریعہ علیہ رحمۃ ربّ الوالی کا خواب شرمندہ تعبیر ہوا اور اس کے بقیہ تین حصے بھی چھپ کر منظر عام پر آچکے۔

اس تصنیف کی ایک خوبی یہ بھی ہے کہ اعلیٰ حضرت علیہ رحمۃ ربّ العزت نے بہارِ شریعت کے دوسرے، تیسرے اور چوتھے حصے کا مطالعہ فرما کر جو کچھ تحریر فرمایا تھا وہ پڑھنے کے قابل ہے چنانچہ آپ رحمۃ اللہ تعالیٰ علیہ لکھتے ہیں: ”الحمد للہ مسائلِ صحیحہ رَجِیحَہ مُحَقَّقَہ مُنَقَّحَہ پر مشتمل پایا، آجکل ایسی کتاب کی ضرورت تھی کہ عوام بھائی سلیس اردو میں صحیح مسئلے پائیں اور گمراہی و اغلاط کے مصنوع و مَلَمَع زبوروں کی طرف آنکھ نہ اٹھائیں۔“

جس کے دم سے بہارِ شریعت ملی

ایسے صدرِ شریعت پہ لاکھوں سلام

عالم بنانے والی کتاب

بہارِ شریعت جہیز ایڈیشن جدید مطبوعہ مکتبہ رضویہ صفحہ 12 پر ہے:

فرمان مصطفیٰ (صلی اللہ تعالیٰ علیہ والہ وسلم) جو مجھ پر ایک مرتبہ رُودِ شریف پڑھتا ہے اللہ تعالیٰ اُس کیلئے ایک قیراط اجر لکھتا اور ایک قیراط احد بہاڑ بتاتا ہے۔

جگر گوشہ صدر الشریعہ علیہ رحمۃ ربّ الواری، حضرت علامہ مولانا قاری محمد رضاء لمصطفیٰ

اعظمی مدظلہ العالی فرماتے ہیں: صدر الشریعہ علیہ رحمۃ ربّ الواری نے بہار شریعت

کے ساتھ اس کتاب کا نام ”عالم بنانے والی کتاب“ بھی رکھا۔

جب اس کتاب کے سترہ حصے تصنیف ہو گئے تو صدر الشریعہ علیہ رحمۃ ربّ الواری

نے فرمایا کہ: بہار شریعت کے چھ حصے جن میں روزمرہ کے عام مسائل ہیں۔ ان

چھ حصوں کا ہر گھر میں ہونا ضروری ہے تاکہ عقائد، طہارت، نماز، زکوٰۃ، روزہ اور

حج کے فقہی مسائل عام فہم سلیس (یعنی آسان) اردو زبان میں پڑھ کر جائز و ناجائز

کی تفصیل معلوم کی جائے۔

اَلْحَمْدُ لِلّٰہِ عَزَّوَجَلَّ دیگر علمائے اہلسنت نے بھی بہار شریعت کو

”عالم بنانے والی کتاب“ تسلیم کیا ہے۔ چنانچہ مُحَقِّقِ عَصْرِ حَضْرَتِ عَلَامَہِ مَوْلَانَا

مفتی الحاج محمد نظام الدین رضوی اطال اللہ عمرہ (صدر شعبہ افتاء، دارالعلوم

اشرفیہ مصباح العلوم، مبارک پور، ضلع اعظم گڑھ، یوپی، الہند) ۲۸ جمادی الاولیٰ

فرمانِ مصطفیٰ (صلی اللہ تعالیٰ علیہ والہ وسلم) مجھ پر دُرُودِ شَرِيفِ پڑھو اللہ تم پر رحمت بھیجے گا۔

۱۴۲۹ھ کو جاری کردہ اپنے ایک فتوے میں ارقام فرماتے ہیں: ”آج

ہمارے عُرف میں جن حضرات پر عالم، فقیہ، مفتی کا اطلاق ہوتا ہے یہ وہی

لوگ ہیں جو کثیر فُرُوعی مسائل کے حافظ ہوں اور فقہ کے بیشتر ضروری ابواب

پر ان کی نظر ہو، تاکہ جب بھی کوئی مسئلہ درپیش ہو سمجھ جائیں کہ اس کا حکم فُلاں

باب میں ملے گا، پھر اسے نکال کر بغیر دوسرے کے سمجھائے بخوبی سمجھ سکیں اور

صحیح حکم شرعی بتا سکیں۔ بہارِ شریعت کو ”عالم بنانے والی کتاب“ اسی لحاظ سے

کہا جاتا ہے کہ جو شخص اسے اچھی طرح سمجھ کر پڑھ لے اور اس کے مسائل کثیرہ

کو ذہن نشین کر لے تو وہ عالم ہو جائے گا کہ وہ حافظ فُرُوع کثیرہ ہے۔“

بہارِ شریعت کے اس عظیم علمی ذخیرے کو مفید سے مفید تر بنانے کے

لئے اس پر دعوتِ اسلامی کی مجلس، المدینۃ العلمیۃ کے مدنی علماء نے تخریج

وتسہیل اور کہیں کہیں حواشی لکھنے کی سعی کی ہے اور مکتبۃ المدینہ سے طبع ہو کر،

تادم تخریر اس کے 1 تا 6 اور سولہواں حصہ منظرِ عام پر آچکے ہیں۔ ابتداءً 6 حصوں

فرمانِ مصطفیٰ (صلی اللہ تعالیٰ علیہ والہ وسلم) جب تم مُرسلین (علمِ اسلام) پر رُوڈ پاک پڑھو تو مجھ پر بھی پڑھو بے شک میں تمام جہانوں کے رب کا رسول ہوں۔

کو ایک جلد میں پیش کیا جا چکا ہے۔ اللہ تعالیٰ دعوتِ اسلامی کی اس خدمت کو قبول فرمائے اور اس کا نفع عام فرمائے۔

امین بجاہِ النَّبِيِّ الْأَمِينِ صَلَّى اللَّهُ تَعَالَى عَلَيْهِ وَآلِهِ وَسَلَّمَ

اعلیٰ حضرت کے کمالِ علم کا عکسِ جمیل مظہرِ یکتائی و تحقیق و تمکینِ رضا

اہلِ سنت کا وقار و افتخار اس کا وجود

اس کی شخصیت پہ نازاں ہیں محبینِ رضا



طالبِ غمِ مدینہ

و

بقیع

و

مغفرت

۱۷ جمادی الاخرہ ۱۴۲۹ھ

نزیل الامارات العربیة المتحدة

﴿ ۷۸۶ ﴾ فہرست ﴿ ۹۲ ﴾

صفحہ	عنوان	صفحہ	عنوان
27	شہزادگان پر شفقت	1	دُرُود شریف کی فضیلت
28	گھر کے کاموں میں ہاتھ بٹاتے	2	سگ مدینہ کے بچپن کی ایک دُھندلی یاد
29	صدر الشریعہ کاسٹ کے مطابق چلنے کا انداز	5	ابتدائی حالات
30	نماز کی پابندی	6	پیدل سفر
31	نماز باجماعت کا جذبہ	7	حیرت انگیز قوتِ حافظہ
32	بیماری میں بھی روزہ نہ چھوڑا	7	تدریس کا آغاز
32	زکوٰۃ کی ادائیگی	8	اعلیٰ حضرت رحمۃ اللہ تعالیٰ علیہ کی پہلی زیارت
33	دُرُودِ رضویہ پڑھنے کا جذبہ	10	علمِ طب کی تحصیل
34	اصلاح کرنے کا انداز	11	صدر شریعت اعلیٰ حضرت کی بارگاہ میں
35	خواب میں آکر رہنمائی	13	طہابت سے دینی خدمت کی طرف مُرَاجعت
36	نعت شریف سنتے ہوئے اشک باری	14	بریلی شریف میں دوبارہ حاضری
36	حضرت شاہ عالم کا تخت	15	بریلی شریف میں مصروفیات
38	مدینے کا مسافر ہند سے پہنچا مدینے میں	16	روزانہ کاجذوَل
40	مادّہ تاریخ	17	ترجمہ کتر الایمان
40	آپ کا مزار مبارک	19	وکیلِ رضا
41	قبر شریف کی مٹی سے شفاء مل گئی	19	صدر الشریعہ کا خطاب کس نے دیا؟
41	مزار سے خوشبو	20	قاضی شرع
42	صدر الشریعہ کا بیداری میں دیدار ہو گیا!	22	اعلیٰ حضرت کی جنازے کے لئے وصیت
44	بہار شریعت	23	آستانہ مُرشد سے وفا
47	بُڑوگوں کے الفاظ بابرکت ہوتے ہیں	24	یہ میرے مُرشد کا کرم ہے
49	عالم بنانے والی کتاب	24	صدر شریعت کی صحبت کی عظمت
		26	صُبر و حُمل